

IL-VERITÀ' ARTISTIKA

Il-hmira tal-Arti hija l-immaginazzjoni. Mill-hjut imżewġa tagħha intisġet ix-xoqqa tal-poeżija, tal-iskultura, tal-mużika, tal-pittura u ta' kull tifwir iehor tal-qalb imheġġa tal-bniedem. X'rabta hemm bejn l-immaginazzjoni wir-realtà? Intellettwalment, x'rabta hemm bejn l-immaginazzjoni wil-verità? Għal hafna l-immaginazzjoni hija sinonimu ta' gidba artistika, gidba inkonxja, harba mir-realtà fl-ir-realtà; kwièn ta' qawwala li jintfexx wara ftit hin u minnhom ma jhallu l-ebda fdal għax qatt ma kienu kwièn reali — qatt ma kienu l-aċċident ta' sostanza dejjiema imma l-aċċident ta' aċċident — fantasma tas-smewwiet mibdulini ji ġnien li minnu jikbru għal ftit tal-hin, għal rebbiegħa qasira, terha ward wahda ma' ġenb l-oħra milwiciema fid-dija tax-xemx li tolgothom bis-sjuf tagħha lew-wiena.

Li kieku l-immaginazzjoni artistika ma kellhix sahha akbar minn hekk, kien ikollna naslu għall-fehma li la darba l-hmira tal-Arti hija l-immaginazzjoni u l-immaginazzjoni ma hix hliet gidba artistika, invenzjoni battala tal-ispirtu tal-bniedem, l-Arti ma għandha l-ebda rabta mal-verità — ji kliem iehor, kien ikollna nġhidu li l-Arti hija intellettwalment gidba inkonxja, delirju, thew-din tal-ispirtu marid tal-Bniedem imdejjaq.

Imma qabel naslu għal din il-fehma li jiena niġhadha minn issa, insaqsu lilna nfusna. "U x'inhì l-verità?". Pilatu għamel din il-mistogsija; ma għarafx iwieġeb u hasel idejha minnha għal kollox bħalma, mingħalih, kien hasel idejha mid-Demm tal-Imsallab.

Il-filosofi għandhom id-definizzjoni tagħhom tal-verità — hu veru dak li jeżisti. Mhux veru dak li ma jeżistix. Mela l-eżistenza hija s-sies tal-verità oġġettiva. Mingħajrha ma hemmx verità. Imma dawek li jiġhdu l-eżistenza jew realtà ta' kull haġa li ma teżistix kif narawha b'għajnejna u mmisjewa b'idejna jixbhu lil dawek li jiġhdu l-eżistenza ta' hlejjaq bla ġisem.

Il-teoloġija tghidilna li jeżistu l-angli u b'att ta' fidi religjuża aħ-na nemmu. Il-filosofija twettaq billi tghidilna li jistgħu jeżistu. Il-poeti jghidulna li jeżistu il-fairies, spirti li jagħmlu l-qalb bħat-Tama jew jaqtgħu l-qalb bħad-Disperazzjoni, gliba passjonijiet u xenqiet marbutin ma' tqanqil ir-ruh; ideali, sbruġijiet li ma humiex ta' din id-dinja, holm ta' ġmiel li ma warrad qatt fil-ħamrija tal-ġonna tal-art; Eden, El Dorado il bogħod fejn għajn ta' bniedem ma' twassalx; u p̄ersonifikazzjonijiet ta' ideat u xewqat li l-Fiżika tiċhadhom u l-Anatomija ma tashomx għax qatt ma għabithom taht is-sikkina tagħha għat-laqligh.

Imma nwieġbu l-mistoqsija: Ix-xenqiet u t̄fantiż tal-poeta huma realtajiet jew sħajjil sieragh ta' bniedem inkwriet? Il-teologi wil-filosofi ma' argumenti oħra biex jipprovaaw ir-realtà tal-immortalità tal-bniedem, isemmu x-xenqa li hemm l'kull wieħed minna għal hajja dewwiema. U jghidu li hekk kif ix-xenqa tal-għatx tipprova l-eżistenza tal-ilma u tal-ġuħ l-eżistenza tal-ikel, hekk ukoll ix-xenqa tal-eternità tipprova l-immortalità tar-ruh. Il-poeta għandu l-argument filosofiku l'egħu. Fuq l-istess argument l-artist jipprova r-realtà tad-dinja tiegħu fantastika: Ir-Realtà Artistika tal-poeżija, tal-mużika, tal-pittura u tal-iskultura.

Ladarba fil-bniedem-artist jidnissu u jifissru xewqat u xenqiet tar-ruh bil-fors li hemm korrispondenza mistika bejnhom u bejn realtà m'stura li lisboq is-sensi għax hija r-realtà ta' dinja soprannaturali—dinja spiritwali. Dan hu l-aqwa argument tal-Metafiżika Artistika. Ir-razzjonalisti jichdu r-realtà tal-ispiritu tal-bniedem għax iktar: l-l-prova tal-eżistenza ta' din ir-realtà ma taqax taht is-sensi u għalhekk ma tistax twettaqha. Li ma tistax twettaqha kif inwettqu l-eżistenza ta' oġġetti materjali hu minnu imma ma nistgħux b'daqshekk nghidu li ma jeżistux. Għax għandna, qabel xejn, niſhmu sewwa li r-realtà oġġettiva hija biss dik li taqa' taht **HAMES SENSI** —dak li lista' tarah, tmissu, t'simghu, ixxommu, idduqu. Imma hemm realtajiet oħra, realtajiet li konna nistgħu nipprovaawhom kieku flok hamsa kellna sebgha, għaxxa, mill sens. Għandna hamsa sensi biss; daqshekk nistgħu nghidu, imma ma nistgħux nghidu li ma satax kellna għaxar sensi, mija u iżjed. U għalhekk ma nistgħux niċhdu kull realtà li ma nistgħux nipprovaawha għax ma għandniex is-sens meħtieġ għaliha għalma l-aghma ma jistax jiċhad l-ikwien tas-sena wil-ward għax ma għandux għajnejn biex jarahom, jonkella bħalma l-trux ma jistax jiċhad ir-realtà tal-ghana tal-aghsafar, il-mużika ta' Chopin, id-daqq tal-qnepen wil-tgelgil tal-ilma fuq il-blat tal-widien għax jonqsu s-smiġh. Hekk ukoll ma nistgħux niċhdu r-realtà ta' datak ix-xenqiet li ma għandniex sens materjali biex nikkomunikawhom lill-moħħ li hu ċ-ċentru fejn jiġu regiſtrati l-impressjonijiet materjali ta' oġġetti li għandhom eżistenza materjali. Langas ma nistgħu nghidu li ma hemmx hlief realtà wahda — ir-realtà materjali. Kull

ma nistgħu ngħidu hu li jonqsuna s-sensi meħtieġa biex nistgħu nirreġistraw l-eżistenza ta' realtà li ma hix materjali bhalma hija l-eżistenza ta' dak kollu li l-poeti jixxenqu fil-poeżiji tagħhom ispirati jonkella ta' dak it-tieni li Chopin u Tchaikovski jissru fil-mużika tagħhom. Id-difiża tal-valuri artistici ssir bl-istess mod tad-difiża tal-valuri spiritwali, il-valurj tar-Reliġjon. Għalhekk bejn Arti u Reliġjon hemm xebh u rabta kbira; xebh fis-sostanza u fil-forma jew stil kif nistgħu naraw mill-kitba tal-Profeti tal-Ghaqda l-Qadima. Għalhekk ukoll xi artisti li jitilfu l-ordni tal-preċedenza, jagħmlu l-Arti reliġjon ta' hajjithom. Mela l-Arti bhar-Reliġjon hija t-tifsira ta' realtà li ma taqax taħt is-sensi — realtà soprannaturali. Arti u Reliġjon jintlisgu fliemkien bhal il-wien ta' qawwala — kull lewn simbolu ta' ideal, ta' xenqa — li jixegħlu ruh il-bniedem fis-sieġha tal-ispirazzjoni, fil-hin tal-għaqda mistlika bejn ir-Realtà u l-Ideal, żwieġ mistiku bejn Alla wil-Bniedem.

Nistgħu għalhekk ngħidu li l-Arti mhux biss hija tifsira ta' verità imma, bhar-Reliġjon, għandha bażi reliġjuża. Infakkarkom fil-poeżiji ta' Dante Alighieri u ta' Francis Thompson. U lil dawk li bhalissa qed jiftakru fil-hafna artisti anti-reliġjużi nweġibhom li dan ma jwaqqax dak li qed ngħid. L-artist huwa anti-reliġjuż, meta jillef is-sens tal-proporzjon u jagħmel l-Arti reliġjon tiegħu u jaqta' bl-akbar hsara tiegħu u ta' ruħu, ir-rabta li hemm bejn ir-Reliġjon u l-Arti. L-Artist kbir huwa dak li jagħraf ir-rabta bejn il-wahda u l-oħra.

Li l-Arti għandha bażi reliġjuża jafuh il-materjalisti li fil-ghama ta' qalbhom imhassra jikkumbattu lill-wahda u lill-oħra. U mhux għalxejn, Għax l-Arti wir-Reliġjon il-lincjn jiftħu għajnejn il-bniedem għal reallajiet li jinhassu fina imma li l-ebda wieħed mil-hames sensi ma jista' iġibhom tahtu. Il-poeta jhoss u dak li jhoss billi ma jaqax taħt xehdet is-sensi materjali ma jistax ifissru hliet simbolikament bhall-poeta mistiku San Juan de La Cruz, bhal Santa Tereza ta' Lisieux u bhal Gesù Kristu nnifsu li biex ifisser ir-reallajiet spiritwali tas-saltna ta' Missieru ingeda bil-parabola. L-arti hija rappreżentazzjoni parabolika ta' reallajiet spiritwali. F'dinja oħra dak li l-artist imnebbah ihoss u ma jistax ifisser hliet parabolikament u simbolikament għad irid isehh — xi darba, x'imkien. In-natura għandha varjelajiet bla tarf ta' hajja, għamliet u kwien, fuq l-art, taħt il-baħar u fl-arja ta' madwarna — reallajiet materjali li hafna minnhom langas nafu bihom. Kif nistgħu niċċdu l-eżistenza ta' varjelajiet oħra bla tarf ta' reallajiet spiritwali li l-artisti kbar, l-artisti ispirati, jilmhu zw hossu bil-qawwa ta' nar li jahraqhom minn ġewwa, isaffihom, inaddashom, jerfagħhom fuq il-kotra, bhal profeti ta' dinja akbar u isbah xi darba, x'imkien?